

(ബി) ആന്ധ്രാപ്രദേശിലും (APSRTC) കർണ്ണാടകയിൽ മൈസൂർ ഭാഗത്തും (KSRTC), പോണ്ടിച്ചേരി STCയിൽ പുതിയ ജനറേഷൻ ETMയും GPS/GPRS സംവിധാനമുണ്ട്. ടി സംവിധാനമൂലം ടിക്കറ്റ് കളക്ഷനുകളിലെ ക്രമക്കേടുകൾ കുറയ്ക്കുന്നതിനും, പൊതുജനങ്ങൾക്കും, RTC മാനേജ്മെന്റുകൾക്കും വളരെ ഉപയോഗപ്രദമാണ് എന്നാണ് മനസ്സിലാക്കിയിട്ടുള്ളത്.

(സി) ഉണ്ട്. 8-11-2011-ൽ 46 സ്ഥാപനങ്ങൾ താൽപ്പര്യപത്രം നൽകിയിട്ടുണ്ട്. അവയുടെ പേരുവിവരങ്ങൾ അനുബന്ധമായി ചേർക്കുന്നു.*

(ഡി) ഇല്ല. നോഡൽ ഏജൻസിയായി നിയമിച്ച C-DAC വിവിധ ചർച്ചകളിൽ സാങ്കേതിക വിദ്യയിൽ ഉണ്ടായിട്ടുള്ള പുരോഗതി അനുസരിച്ച് GPS സംവിധാനത്തിനായി പുതുതായി ടെണ്ടർ വിളിക്കുന്നതാണ് അഭികാമ്യം എന്നറിയിച്ചതിനാൽ പുതിയ specification അനുസരിച്ച് ടെണ്ടർ വിളിക്കുവാൻ തീരുമാനിച്ചിട്ടുണ്ട്.

(ഇ) പ്രസ്തുത സംവിധാനം നടപ്പിലാക്കുന്നതിനുവേണ്ടി C-DAC-നെ നോഡൽ ഏജൻസിയായി നിയമിക്കുകയും 10 ലക്ഷം രൂപ പ്രതിഫലത്തിൽ ടി സ്ഥാപനം നോഡൽ ഏജൻസിയുടെ ജോലികൾ ചെയ്യാമെന്നുമാണ് അറിയിച്ചിട്ടുള്ളത്. താമസംവിനാ ധാരണാപത്രം ഒപ്പുവയ്ക്കുവാനും ടി സംവിധാനം നടപ്പിലാക്കുവാനും കഴിയുമെന്നാണ് പ്രതീക്ഷിക്കുന്നത്.

സഹകരണ സ്ഥാപനങ്ങൾ സർക്കാർ ഏറ്റെടുക്കൽ

24 (*54) ശ്രീ. സാജു പോൾ :

ശ്രീ. കെ. കെ. നാരായണൻ :

ശ്രീ. കെ. കുഞ്ഞിരാമൻ (ഉദുമ) :

ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക്

സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സഹകരണ മേഖലയിൽ പ്രവർത്തിക്കുന്ന സ്ഥാപനങ്ങൾ ഏറ്റെടുക്കുന്നത് സംബന്ധിച്ച് സർക്കാർ നയം രൂപീകരിച്ചിട്ടുണ്ടോ ; വിശദമാക്കുമോ ;

(ബി) ഏതെല്ലാം മേഖലയിൽ എന്തെല്ലാം നിലയിൽ പ്രവർത്തിച്ചു വരുന്ന സഹകരണ സ്ഥാപനങ്ങളെയാണ് ഏറ്റെടുത്ത് സർക്കാർ മേഖലയിൽ പ്രവർത്തിപ്പിക്കാൻ ഉദ്ദേശിക്കുന്നതെന്ന് വെളിപ്പെടുത്താമോ ; നഷ്ടത്തിൽ പ്രവർത്തിക്കുന്ന എല്ലാ സ്ഥാപനങ്ങളും ഏറ്റെടുക്കാൻ ഉദ്ദേശ്യമുണ്ടോ ;

(സി) സർക്കാർ ഇതിനകം ഏറ്റെടുത്ത് പ്രവർത്തിപ്പിച്ചുവരുന്ന സഹകരണ സ്ഥാപനങ്ങളെക്കുറിച്ച് വിശദമാക്കാമോ ;

(ഡി) സഹകരണ സ്ഥാപനങ്ങൾ സർക്കാർ ഏറ്റെടുക്കുന്നത് സംബന്ധിച്ച് സഹകരണ നിയമത്തിൽ വ്യവസ്ഥ ചെയ്തിട്ടുണ്ടോ ?

* ലൈബ്രറിയിൽ വച്ചിട്ടുണ്ട്.

സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി (ശ്രീ. സി. എൻ. ബാലകൃഷ്ണൻ) :

(എ) സർക്കാർ നയം രൂപീകരിച്ചിട്ടില്ല.

(ബി) ചോദ്യം ഉദിക്കുന്നില്ല.

(സി) സഹകരണ സംഘം രജിസ്ട്രാറുടെ ഭരണ നിയന്ത്രണത്തിലുണ്ടായിരുന്ന സ്ഥാപനങ്ങളൊന്നുംതന്നെ സർക്കാർ ഏറ്റെടുത്ത് പ്രവർത്തിപ്പിച്ചുവരുന്നുണ്ട്.

(ഡി) സഹകരണ സ്ഥാപനങ്ങൾ ഏറ്റെടുക്കുന്നത് സംബന്ധിച്ച് 1969-ലെ കേരള സഹകരണ സംഘങ്ങൾ നിയമത്തിൽ വ്യവസ്ഥകളൊന്നുമില്ല.

ഖരമാലിന്യ സംസ്കരണ വ്യവസായം

25 (*55) ശ്രീമതി കെ. കെ. ലതിക :

ശ്രീ. സി. കൃഷ്ണൻ :

ശ്രീ. കെ. രാധാകൃഷ്ണൻ :

ശ്രീ. കെ. കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) ഖരമാലിന്യ സംസ്കരണം വ്യവസായമായി പ്രഖ്യാപിക്കാൻ സർക്കാർ ആലോചിക്കുന്നുണ്ടോ ; എങ്കിൽ അതിന്റെ വിശദാംശം വ്യക്തമാക്കുമോ ;

(ബി) ഖരമാലിന്യത്തിൽ നിന്നും പാചകവാതകം, വൈദ്യുതി തുടങ്ങിയവ ഉല്പാദിപ്പിക്കാനുള്ള പദ്ധതി നടപ്പാക്കാൻ ഇതുവരെയായി എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കുമോ ;

(സി) ഖരമാലിന്യ സംസ്കരണത്തെ വ്യവസായമായി പ്രഖ്യാപിച്ചാൽ എന്തെല്ലാം പ്രയോജനമുണ്ടാകുമെന്നാണ് വിലയിരുത്തിയിട്ടുള്ളതെന്ന് വിശദമാക്കുമോ ;

(ഡി) വ്യവസായ പാർക്കുകളോട് അനുബന്ധിച്ച് ഇത്തരം പ്ലാന്റുകൾ സ്ഥാപിക്കാൻ തീരുമാനിച്ചിട്ടുണ്ടോ ; എങ്കിൽ വിശദാംശം ലഭ്യമാക്കുമോ ?

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി) :

(എ) ഇതു സംബന്ധിച്ച് തീരുമാനം ഒന്നും എടുത്തിട്ടില്ല.

(ബി) ഖരമാലിന്യത്തിൽനിന്നും പാചകവാതകം ഉണ്ടാക്കാനുള്ള സബ്സിഡിയും പ്രോത്സാഹനവും വാർഷിക പദ്ധതിയിൽ ഉൾപ്പെടുത്തി തദ്ദേശസ്വയംഭരണ സ്ഥാപനങ്ങൾവഴി നടപ്പിലാക്കിവരുന്നു. മാലിന്യത്തിൽനിന്നും വൈദ്യുതി ഉണ്ടാക്കാൻ പ്ലാന്റുകൾ, പബ്ലിക് പ്രൈവറ്റ് പാർട്ണർഷിപ്പ്